



گورنر KATHY HOCHUL

فوری ریلیز کے لیے: 2024/18/3

گورنر HOCHUL نے بھنگ انتظامیہ کے دفتر کے جائزے کا آغاز کیا ہے اور اس کوشش کی قیادت کرنے کے لیے کمشنر JEANETTE MOY کی ہمت بندھائی ہے

گورنر کے منصوبے کے تحت بھنگ انتظامیہ کی تنظیم کے دفتر کا جائزہ لیا جائے گا، بہتری کے مواقع کی نشاندہی کی جائے گی، اور ایک طویل مدتی منصوبے پر عمل درآمد شروع کیا جائے گا

کمشنر Moy اور ریاستی حکومت کے قائدین کی ایک ٹیم کم از کم 30 دن کی مدت کے لیے OCM میں ضم ہو جائیں گے

کمشنر Moy کو OGS اور دیگر ریاستی ایجنسیوں کی جانب سے وسائل تک رسائی حاصل ہو گی جبکہ اسی اثنا میں OCM کی قیادت اور عملے کے ساتھ شراکت داری کرتے ہوئے بھی کام جاری رکھا جائے گا

گورنر Kathy Hochul نے آج بھنگ انتظامیہ کے دفتر (Office of Cannabis Management) کے جائزے کا آغاز کیا ہے تاکہ بہتری کے مواقع کی نشاندہی کی جائے، اور بھنگ کی قانونی انجام دہی کی طویل مدتی کامیابی کے لیے ایک اسٹریٹجک منصوبے پر عمل درآمد شروع کیا جائے۔ دفتر برائے خدمات عامہ (Office of General Services) کی کمشنر Jeanette Moy اس کوشش کی رہنما اور ایگزیکٹو اسپانسر کے طور پر کام کریں گی، جنہیں ریاستی حکومت کے تجربہ کار قائدین کی معاونت حاصل ہو گی۔

"آج، ہم نیو یارک میں قانونی بھنگ کی صنعت کی بہتری کے لیے پہلا قدم اٹھا رہے ہیں تاکہ اس کی طویل مدتی کامیابی کو یقینی بنایا جا سکے،" گورنر Hochul نے کہا۔ "مجھے کمشنر Moy کی صلاحیت پر پورا بھروسہ ہے کہ وہ ان شعبوں کی نشاندہی کر سکتی ہیں جن میں بہتریاں لانے، تمام ایجنسیوں میں معیارات اور کارروائیاں قائم کرنے، اور نیو یارک میں قانونی بھنگ کی مارکیٹ کے اگلے مرحلے کا آغاز کرنے کی ضرورت ہے۔"

ریاست نیو یارک کے دفتر برائے خدمات عامہ کی کمشنر Jeanette Moy نے کہا، "گورنر Hochul نے ایک ایسی ریاستی حکومت کو فوقیت دی ہے جو نیو یارک کے تمام شہریوں کے لیے شفاف، مزید مؤثر اور ہمہ دم تیار ہے۔ میں اس ایجنسی کے کام کو ایک معمول پر لانے اور اس درخواست کے عمل کو ہموار کرنے اور کاروباری ادارے کھولنے کے طریقے تلاش کرنے میں مدد کرنے کے سلسلے میں OCM کی قیادت کے ساتھ کام کرنے کی منتظر ہوں۔"

ریاست نیو یارک کے بھنگ انتظامیہ کے دفتر کے ایگزیکٹو ڈائریکٹر Chris Alexander نے کہا، "ہم نے بھنگ کی ایک ایسی مارکیٹ بنائی ہے جو مساوات پر استوار ہے، اور بہت کچھ ایسا ہے جس پر فخر کیا جا سکتا ہے۔ اسی اثنا میں، OCM کے آپریشنز کو بہتر بنانے کے لیے ہم بہت کچھ کر سکتے ہیں اور ہم جانتے ہیں کہ حکومت کی ایک تجربہ کار لیڈر، کمشنر Moy ہمارے اہداف پورے کرنے میں ہماری مدد کریں گی۔ ہم پر سپلائی چین کے آپریٹرز اور صارفین کی یکساں ذمہ داری عائد ہوتی ہے، جو ہماری ابھرتی ہوئی، ضابطہ شدہ مارکیٹ میں مزید رسائی اور مواقع کی تلاش میں ہیں۔ آخر کار، بات ساری نیو یارک کے شہریوں کے لیے بہترین اقدامات کرنے کی ہے۔"

کمشنر Moy کم از کم 30 دن کی ایک فوری مدّت کے لیے OCM کے ساتھ شمولیت اختیار کریں گی تاکہ اس ایجنسی کی تنظیم تک رسائی حاصل کی جائے۔ اس منصوبے کے حصے کے طور پر، متعدد اہداف کی نشاندہی کی گئی ہے، جن میں یہ شامل ہیں:

- بہنگ کے خوردہ فروشوں اور کاروباری اداروں کے لیے OCM لائسنس کی پروسیسنگ کے اوقات اور اپیلیکیشن ٹو اوپننگ ٹائم فریمز کو بہتر بنانے پر توجہ مرکوز رکھنے کے ساتھ تنظیمی ڈھانچے، کارروائیوں اور نظاموں کا اوپر سے نیچے تک جائزہ لیا جائے۔
- کارکردگی کے اہم میٹرکس اور ایگزیکٹیو سطح کا ایک لائسنسنگ ڈیش بورڈ تیار کیا جائے تاکہ ایگزیکٹیو چیئرمین کو قانونی خوردہ فروشوں کے لیے لائسنس بنوانے کی سرگرمی کی بروقت، درست، اور جامع تصویر فراہم کی جائے۔
- پالیسی، طریقہ کار، اور (MRTA کی حدود کے اندر) ضوابط میں تبدیلیوں کی نشاندہی کی جائے اور ان پر عمل درآمد کیا جائے تاکہ لائسنس بنوانے کا عمل ہموار بنانے اور ممکنہ لائسنس دہندگان کے لیے درخواست اور جائزہ کاری آسان بنائی جائے۔
- ایجنسی کے فنکشنز کو بہتر بنانے کے لیے تنظیمی تبدیلی کے اقدامات، سنگ ہائے میل اور اقدامات کے ساتھ تین ماہ اور چھ ماہ کے ایکشن پلان تیار کیے جائیں جبکہ نیو یارک کی ریاستوں کی بہنگ کی صنعت کے لیے لائسنس بنوانے اور ضابطہ کاری کی عالمی معیار کی ایک ایجنسی تشکیل دی جائے۔

کمشنر Moy کو OGS، دفتر برائے انفارمیشن ٹیکنالوجی کی خدمات اور دیگر ریاستی ایجنسیوں کی جانب سے وسائل تک رسائی حاصل ہو گی تاکہ نظاموں اور ڈیش بورڈز کی تیاری میں معاونت کی جائے۔ مزید برآں، OCM قیادت اور عملہ، کمشنر Moy اور ان کی ٹیم کے ساتھ شراکت داری میں کام کرے گا تاکہ جائزہ کاری کا عمل ہموار کیا جا سکے۔

30 دن کی ابتدائی مدت کے بعد، اسی کوشش کے ایک دوسرے، طویل مدتی مرحلے کی حمایت کے لیے بیرونی مشاورت کے امکانات پر غور کیا جا سکتا ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹیو چیئرمین | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)